

لگانے میں تو کامیاب ہو گیا تھا۔ لیکن اب اس کے دل میں اپنے باپ کے خلاف  
 دبا دبا بغض اکٹھا ہو رہا تھا۔ جو کارک لگانے کے باعث بڑی شدت کے ساتھ تجزیہ  
 صورت میں جمع ہونے لگتا ہے۔ وہ اپنے باپ سے بیک وقت نفرت اور محبت  
 کا شکار ہو چکا تھا۔

یہ کون ہوتے ہیں مجھے منع کرنے والے؟  
 یہ کون ہوتے ہیں مجھ پر پابندی لگانے والے؟  
 وہ کون ہوتی ہے ان سے شکایت کرنے والی؟  
 یہ کیوں ہوا کہ میں نے ان سے وعدہ کر لیا؟  
 اور ایسے کیوں ہے کہ میں یہ وعدہ توڑ نہیں سکتا؟  
 ظفر کی طبیعت میں بلا کی شدت تھی۔ جو کیفیت اٹھتی اس میں مدد جزرا کے  
 صورت ہوتی۔ پھر جب تک یہ کیفیت جاری رہتی۔ وہ اٹھنے پانوں میں کبھی  
 آتا۔ گہرے عمیق پانوں میں پتوار کے بغیر کشتی دوڑاتے پھرتا۔ جب سے  
 کو خط لکھنے کا سہ بند ہوا تھا۔ وہ پہلے تو غصے اور غم میں پھرا۔ پھر اس  
 ایک گہری حزن کی کیفیت جاری ہو گئی۔ وہ اندر ہی اندر فیٹس بن گیا۔ اور غم  
 اندھیری چھاگل میں زانو سے سر لگا کر ایک سوالیہ نشان بنا وقت گزارنے لگا  
 اب سے اس کا زیادہ وقت باغوں میں کٹنے لگا۔ کبھی باغ جناح میں جا بیٹھا  
 کبھی جہانگیر کے مقبرے میں پناہ لیتا۔ جب شام کو کوٹے کا میں کائیں کرتے غول

وہ نزل گھردوں کو نوٹتے تو وہ بھی موٹر سائیکل لے کر گھر آجاتا۔ سب سے زیادہ اسے  
 کرک اور میاں کے مزار کا پکا پڑا۔ اس مقبرے میں جو خشکی بے چارگی اور اندھیرا تھا وہ  
 بنت الملوک طبعیت کے ساتھ میل کھاتا تھا۔ وہ اپنی کتابیں گھر سے لاتا اور انہیں اندھیروں  
 میں منہ دینے پڑھتا رہتا۔ ان دنوں اس کے ساتھ سائیکلو جی سے زیادہ مختلف  
 مذاہب کی کتابیں ہوتیں۔ کنفوشس، کپل دستو کے سدا ہتھ، زرتشت، بیانی فرزند اور  
 سونہ کرام کے متعلق اس نے بہت کچھ پڑھ لیا۔ گندم جو، مکئی اور ساری دالیں مل کر  
 اس کے اندر ایک ایسا حلیم پکائے لگیں جس کی خوشبو سے خود اس کا اپنا وجود منہال کی  
 طرح بوجھل ہو گیا۔ رشو کی محبت سیرین کی طرح کئی روپ دھارتی، کئی زاویوں سے  
 اسے برساتی۔ بہت مذہب کا سہارا پکڑتا۔ کئی طور اس جذبے پر کمند پھینکتا۔ اس  
 مذہب کو زور گھوڑے کو زانوؤں میں دبانا۔ لیکن رشو سے محبت کچھ اکتسابی علم نہ تھا  
 نہ تو ایک وجدانی کیفیت تھی جیسے صبح سویرے کوئی دھن کا نون میں رچ بس  
 جاتے۔ اولامارا دن ذہن میں دل میں کانوں میں شریا نون میں بھوزے کی گونجار  
 بن کر گونجتی رہے۔ محبت سے تو وہ پیچھا نہ چھڑا سکا۔ لیکن مذہب کی لالچٹی ٹیکنے کا  
 ایک فائدہ ضرور ہوا۔ اس میں ایک قسم کی مثبت قوت مدافعت پیدا ہو گئی۔ پہلے وہ  
 رشو کو خط لکھنا چاہتا تھا۔ رشو کے قدموں کو پکڑ کر اسے یروشلم کی کسی کی طرح  
 اپنے آنسوؤں سے دھونا چاہتا تھا۔ وہ رشو کو اپنے بازوؤں کے حصار میں  
 رکھ کر دھونے کی طرح دھونے چاہتا تھا۔ لیکن دکھ اور صبر نے ایمان کی ایک اور راہ

## متعین کر دی تھی

ایک روز ارشاد ہوا :

کہ جہانگیر بادشاہ کو شاہ حسین وٹھڑا کی زیارت کا دلی شوق و اشتیاق  
 ہوا۔ مصاحبوں نے عرض کی کہ حضور وہ تو کلڑی کا گھوڑے بناتے اسپر سوار پتوں کے  
 ساتھ کھیلتا ہے۔ نہ عزت داروں کا پاس رکھتا ہے نہ مصنف مزاج ہے۔ ایسوں  
 سے شاہوں کا اختلاط چرمنی وارد۔ اتفاقاً جس روز جہانگیر نے مقصد زیارت کا کیا  
 اسی رات وہ فقیر مجذوب صورت جھروکا شاہی تے آنکلا۔ کسی نے شاہ کو جھروکا  
 کہ آپ کے جھروکے کے نیچے شاہ حسین بہ نفس نفیس آ موجود ہوتے ہیں۔ اگر ارادہ  
 زیارت کا ہو تو طلب فرمائیے۔ بادشاہ نے مجھٹ پٹ کندھکا وی فقیر کواد پر کھینچ  
 لیا۔ کچھ دیر باجم اخلاص کی باتیں ہوئیں پھر بادشاہ نے پوچھا کہ اے دین اسلام کے  
 چرخ یہ بتا تجھے خدا کیسے ملا۔ جواب ملا جیسے تو۔ پھر پوچھا کہ یہ تیا میں تجھے کیسے  
 ملا۔ تو پھر ارشاد ہوا جیسے خدا۔۔۔ اب ہندوستان کے فرمان روا نے پنج  
 ہو کر کہا کہ یہ مقدمہ کیا ہے یہ تو سبھی۔ مصاحب کراست فقیر بولا۔ دیکھ دالی تخت  
 و تاج اگر میں تجھ سے ملنا چاہتا۔ تو پہلے نہادھو کر تیری محفل کے دستہ کے مطابق لباس  
 پہنتا پھر کسی سواری پر میاں پہنتا۔ میاں پہنچ کر تیرے برق اندازوں کی خوشامدیں  
 اہلکاروں کی منتیں کرتا۔ و بارگاہوں کی خدمتیں کرتا۔ اور پھر تجھ تک پہنچتا۔ تب تک  
 خدا جانے طبیعت تجھے ملنے پر مائل رہتی کہ نہ رہتی۔ بس تمہارے دل میں متناجی

تو بسہل ہو گیا۔ چپ چاپ اپنے تک گھسیٹ لیا کسی کرکازن کان خبر نہ ہوتی اور  
ملقات ہو گئی۔۔۔

خدا جانے یہ باغوں کا اثر تھا کہ علوم دینی کا عطیہ تھا طفر کے دل میں یہ تما جگ  
اٹھتی تھی کہ اب رشوا سے کند پھینک کر اٹھاتے در نہ وصل سے بھر بہتر۔۔۔ پہلے  
درجہ بدرجہ سلوک طے کرنے کے خواب دیکھتا تھا۔ اب ایک جذبہ غشی کا انتظار کرنے  
لگا جو ایک آن میں ساری متریں طے کرتا ہے۔

اسی جذبہ غشی کے انتظار میں چشم شبنم کی طرح تر وہ سیرھیاں چڑھ رہا تھا  
شیوڑھی ہوتی تھی۔ پتوں سے باغ جناح کی خشک گھاس کے تنکے چھٹے تھے۔ ہاتھوں  
اور کہنیوں پر سلی می کی محض دک تھی۔ بوں پر کیل دستور کے شہزادے کی بانی تھی۔  
اگر تہا کا درخت کاٹ دو

تو اس کے تنے میں پھر سرتوں کی کونپیں نکل آتی ہیں۔  
اگر تہا کا درخت بڑے سے نہ اٹے۔

تو دکھوں کی کونپیں کیوں پھوٹیں گی؟  
کیونکہ ہر تہا کو ہمیشہ دکھ کی کونپیں لگتی ہیں۔

ملک صاحب فائبر کا بریف کیس اٹھاتے پیٹنٹ بیدر کے جوتے پہنے قاب  
اعظم جیسے لمبے دبے بیرسٹروں کی طرح لوہے کی لاٹ بنے تیسری سترل سے  
نیچے اتر رہے تھے۔ ظفر اور ملک صاحب کی ٹڈھ بھیر اندھیرے نہینے میں ہوتی

”سلام علیکم آجی...“

”وعلیکم... کہاں سے آئے ہو بھئی؟“

”بس جی امتحان کی تیاری ہے۔“

ملک صاحب سے آفٹیشیو لوشن اور لوڈی کو لون کی خوشبو آرہی تھی۔

”پھر اچھی طرح ہورہی ہے پڑھائی؟“

”جی کوشش جاری ہے۔“

”اٹیدے فرسٹ کلاس تو آجائے گی تنہاری...“ ملک صاحب نے اس کے

کنڈھے پر ہاتھ رکھ کر پوچھا۔

ظفر کا کنڈھا اس گرفت تلے ایسا سُن ہوا۔ جیسے سوکھے کی بیماری سے مارا

گیا ہو۔

”دیکھئے...“

”دیکھئے نہیں بھئی ضرور کہو... انشاء اللہ کہو۔“

ظفر ایک میٹرھی اوپر چڑھ گیا۔ اسے نہ جانے کیوں اپنا باپ وہ گدھ سا نظر آیا جو بارسوں کے مردہ گھاٹ کے ارد گرد منڈلایا کرتا ہے۔

”تمہیں بیت محنت کرنی چاہئے ظفر! ہمارے گھر میں تمام بزنس مینی ہیں۔“

اظہر اور مظہر کو اللہ نے بہت کچھ دیا ہے لیکن... لیکن میری تنہا ہے کہ تم کسی ایسی پی ہو جاؤ... یہ عزت برگی ہمارے لئے... اور کچھ مشکل بھی



دیکھ کہ یہ سایہ سورج غروب کے خوف سے لرز رہا ہے۔

دیکھ یہ سایہ شام کی ظلمت سے جھگڑ رہا ہے۔

دیکھ اور سوچ . . .

یہ سایہ کہیں تیرا اپنا سایہ تو نہیں . . .

ججی جی میں اس نے اپنے باپ کے لئے دعا مانگی۔ اپنے باپ کی خوشیوں کے

لئے ہاتھ اٹھائے۔ اس کی تمنائیں برائے کی خواہش کی . . .

پچھلے سیر بھی پر پہنچ کر ملک صاحب نے پلٹ کر اوپر والی سیر بھی پر نظر ڈالی . . .

لحمہ بھر کو ظفر کی طرف دیکھا اور منہ پھیر کر کہا۔

”تمہیں اپنا وعدہ یاد ہے نا . . .“

”جی . .“

”استحاضوں کے بعد ہم خود مختار انتظام وہیں کر دیں گے . . بشرطیکہ تم نے

چاہا . . . تب تک تم اسے کسی طرح تنگ نہیں کر دو گے .“

”جی . .“

ظفر کے دل میں نفرت کا دھواں نہ جانے کہاں سے گھس آیا۔ کوئی عورت

جب محض مرد کی خوشنودی حاصل کرنے کے لئے اس کے ساتھ سوتی ہے تو

سحر کے وقت اس کے دل میں اس مرد کے لئے بالکل ایسی ہی نفرت اٹھتی ہے

ایک ایک مسام سے گرمی کے پسینے کی طرح پھوٹتی ہوئی . . . باہر نکلتے ہوئے

سانس میں کاربن ڈائی آکسائیڈ کی طرح گھلی ہوتی... یہ نفرت مکڑی کے جانے کی طرح نازک لیکن نرلاد کی طرح مضبوط ہوتی ہے۔ وہ بار بار خوشنودی حاصل کرتی ہے اور بار بار اس شکنجہ میں اپنا وجود کسواتی ہے۔ نہ خوشنودی کی گرہ نیم باز کھلتی ہے نہ نفرت کا بازار سرد پڑتا ہے۔ یہ دونوں کیفیتیں ہم طاقت لروں کی طرح ایک ہی رفتار سے رواں کرتی سمندر کے وسط میں مٹی ہیں۔ اور پانی کی ایک ایسی ریڑ کھڑی کر دیتی ہیں جو ایفل ٹاور سے مشابہ ہوتی ہے۔ اسی ایفل ٹاور کو سینے سے لگا نظر اپنے کمرے میں چلا گیا۔

نہ جانے کیوں یکدم اس کی ہتھیلیاں جلنے لگی تھیں۔

جسے وقت ملک صاحب کی کار میں روڈ پر پہنچی اس وقت ڈپل اور رشو جان کالج سے لوٹ کر باسی دال اور نان کباب کھا رہی تھیں۔ گھر پرانے دنوں کوئی ملازم نہ تھا۔ صبح جو کچھ پک پکا جاتا وہی کالج سے واپسی پر بھی کام آتا۔ ان دونوں کا معمول ہو چکا تھا کہ برابر کے پیسے ڈال کر واپسی پر نان کباب لے آتیں۔ اور چار سو اچار بچے کھانا کھاتیں۔ بغیر پردوں کی کھڑکی میں سے باہر جھانک کر ڈپل نے پہلے دیکھا اور پھر اس نے جلدی سے دال سے بلب بھر اتام چینی کا ڈبہ اماری میں بند کر دیا اخبار سمیت نان کباب لپیٹ کر رشو کے سر ہانے نئے چھپا دیئے۔ اور دروازہ کھول کر باہر چلی گئی...

”اسلام علیکم ملک صاحب“

”السلام علیکم“

لمبے سیاہ گاڑی جس کے اندر لال گتیاں اور مستک پر سردرشن چکر سالگا  
تھا پھانگ کے عین سامنے کھڑی تھی۔ اور مودب دردی والا ڈرائیور رومال سے  
سامنے والا نشیہ صاف کر رہا تھا۔

”مس رشیدہ کھر پر ہیں۔۔۔“

”آپ آئیے تو سہی اندر۔۔۔“

”میں ادھر سے گذر رہا تھا تو مجھے یاد آگیا کہ آپ لوگ یہاں رہتی ہیں۔۔۔ میں“  
ملک صاحب نے جلدی سے ایک جامع مہمانے کی تلاش کی لیکن ذہن حاضر نہ تھا  
مجبوراً خاموش ہونا پڑا۔

”رشو۔۔۔ رشو ذرا باہر آؤ۔۔۔ رشو۔۔۔“ کسی آپرائسنگ کی طرح  
پہنچی سڑوں میں ڈھیل نے آواز دی۔

”رشو باہر آئی تو اس کے ہونٹوں کے کنارے کبابوں کی تیزی کے باعث سرخ  
ہو رہے تھے۔ اور ناک پر پسینے کے قطرے جے تھے۔

انہی دو باتوں پر ملک صاحب کی نظر تحسین پہلے پڑی۔

”السلام علیکم۔۔۔“

جانباز نے ایک دوسرے کا خیر مقدم کیا۔  
”میں ادھر سے گذر رہا تھا۔“

”اندر آجائیے ملک صاحب۔“

”بس جی وقت کم ہے۔ مجھے فری مسین کی مٹنگ پر جانا ہے۔“

”شوخیاموش کھڑی سوچ رہی تھی۔ شاید یہ اپنے ہونے والی بہو کا قریب سے جائزہ لینا چاہتے ہیں۔ شاید یہ مجھ سے اتناں کا ایڈریس مانگنے آئے ہیں۔ شاید یہ اتناں بات کا اندازہ کرنے آئے ہیں کہ میں ظفر کو کس قدر پسند کرتی ہوں۔“

”افسوس آج ہی اس وقت گھر پر نہیں ہیں۔۔۔ ورنہ۔۔۔“

”میں ان سے ملنے ضرور کسی دن حاضر ہو جاؤں گا۔۔۔ آپ لوگوں کو کسی جگہ چلنا ہو۔۔۔ تو۔۔۔ میری گاڑی حاضر ہے۔“

”جی نہیں ہم تو ابھی لوٹے ہیں جی کالج سے۔۔۔“ رشو بولی

”اور ڈرامہ دیکھنے نہیں جانا اپنی ایئر میں۔۔۔“ ڈیپل آہستہ سے بولی

”چلے میں پہنچا آتا ہوں آپ کو۔“

”جی نہیں شکریہ ہم چلی جائیں گی۔“

”اگر آپ کو مجھ پر اعتراض ہے تو۔۔۔ تو میں ٹیکسی پر چلا جاؤں گا۔ آپ

کار پر چلی جائیں۔“ معصومیت سے ملک صاحب نے کہا۔

”تو بہ تو بہ!۔۔۔ کیسی باتیں کر رہے ہیں آپ ملک صاحب۔“ رشو نے

جلدی سے کہا۔

”تو پھر آئیے چلے۔“

”ذرا ہم کپڑے تبدیل کر لیں۔“ ڈپیل نے جلدی سے رشتہ کا بازو پکڑ لیا۔  
 ملک کے صاحب کو ٹوٹی ہوئی نواڑی کرسی پر بٹھا کر وہ دونوں اندر چلی گئیں۔ اس  
 آدمہ گھنٹے میں جب کہ ڈپیل اور رشتہ اندر تیار ہو رہی تھیں۔ ملک صاحب نے پہلے  
 کوٹھی کا جائزہ لیا۔ ایک ہی نظر میں انہیں علم ہو گیا کہ اوپر واسے حصے میں کوئی متحمل  
 شخص رہتا ہے۔ اور بچے حصے کی کسمپرسی کا باعث ملک مکان کی تنگ دستی ہے۔  
 اوپر والی منزل کے کمروں میں بڑے خوبصورت پردے لگے ہوتے تھے۔ کمروں سے  
 ریڈیو بجنے کی آواز آرہی تھی۔ کھڑکیوں کا پینٹ پالش تازہ تھا۔ اور ایک کھلی  
 کھڑکی میں سے ایک بڑے گلدان کے پھول نظر آرہے تھے۔

جبے ملک صاحب نے اس کوٹھی کے آگے ڈرائیور کو رکنے کے لئے کہا تھا  
 تو وہ دل ہی دل میں کچھ سمجھتے تھے۔ ڈپیل کو دیکھ کر ڈپیل کے گھر اور گھر والوں  
 کا کچھ اور ہی نقشہ انہوں نے دل میں مرتب کیا تھا۔ لیکن اکھڑے ہوتے پیسٹر اور  
 کھڑکیوں میں شیشوں کی جگہ گتے لگے دیکھ کر اندر ہی اندر ان کا حوصلہ زادیہ فائدہ پر  
 کھڑا ہو گیا۔

ابھی تک وہ اپنے جذبات کا مہملی طرح تجزیہ نہ کر سکے تھے۔ انہیں پہلے تو رشتہ  
 پر ترس آیا۔ پھر اس لڑکی کی مدد کرنے کو دل چاہا۔ اور اب وہ اس آدمہ گھنٹے میں  
 اس لمبے کالوں والی لڑکی میں ایک ایسی کشش محسوس کرنے لگے تھے جو کششِ ثقل  
 کی طرح نامعلوم اور یقینی ہوتی ہے۔

اندر رشتوں نے جب ملک صاحب کی گاڑی میں جانے سے انکار کر دیا تو ڈپیل  
نے لیس کے دستا نے اس کی طرف بڑھا کر کہا . . .

”لو پہنؤ اور سیدھی طرح چلو۔“

”میں نہیں جاسکتی . . . اماں نے لکھا تھا کہ . . . کہ . . . میں . . .  
کسی کے ساتھ باہر نہ جاؤں۔“

ڈپیل نے ہنس کر کہا۔

”یہ کسی ہیں؟ ملک صاحب کسی ہیں؟ . . . خیابہ محترمہ رشیدہ صاحبہ یہ تمہارے  
ہونے والے شسر ہیں۔“

”اگر تم ایسی باتیں کر دو گی تو خدا قسم میں ہوسٹل چلی جاؤں گی۔“

ڈپیل سفید و ستاؤں والے ہاتھ جوڑ کر کھڑی ہو گئی۔

”اچھا بابا سحانی . . .“

”ہم کس طرح جاسکتے ہیں ان کے ساتھ۔“

”وہ اپنی بیٹنگ پر جا رہے ہیں۔ فری میسن کی میٹنگ پر . . . ہم کو بلاؤ جانا

تک لفٹ دیں گے اور بس . . .“

”یہاں سے تو ہم چلی کر بھی جاسکتی ہیں اوپن ایئر تک . . .“

”جو لطف مرہٹہ بنیز میں سے اترنے کا ہے . . . وہ پیدل پہنچنے میں نہیں ہے۔“

رشتوں کے ٹکڑوں میں اماں کا وہ خط پھینکا رہا تھا۔ جو ابھی ہفتہ بھر پہلے اسے

ملاحظہ۔ اس کے قدم اس خط نے جکڑ رکھے تھے۔

”دیکھو وہ ظفر کی بیوقوفی کی تلافی کر رہے ہیں۔ خود ہی سوچو اتنا معتبر معزز آدمی جب معافی مانگ رہا ہے تو تم خاں دار فقوہ رہیں رہی ہو۔ خدا قسم یہ معافی مانگنے کا ایک ریفائنڈ طریقہ ہے۔ چلو... سیدھی طرح...“

جب رشو چلنے پر آمادہ ہو گئی تو ڈیپل اس کے کپڑوں پر معترض ہوئی۔

”یہ کاٹن کی قمیض اور سفید واپٹہ نہیں چلے گا... اتار دو اسے...“  
رشو کے لمبے کان جلنے لگے۔

”خدا قسم ٹھیک ہیں یہ کپڑے۔“

”سنو رشو! جب کبھی اسکورٹ کے بغیر کسی پبلک جگہ نہیں جاؤ تو ہمیشہ اتنے قیمتی لباس میں ہونا چاہئے کہ کسی کو بات کرنے کی ہمت نہ پڑے۔ اور اگر کار میں سے اتر سکو تو اور بھی اچھا۔ معمولی آدمی قریب نہیں بھٹکتا...“

”لیکن میں ساڑھی پہن کر نہیں جاسکتی مجھے ساڑھی کی عادت نہیں“

”عادت بھی پہننے سے ہوتی ہے۔ یہ معزز عورتوں کا فارمل ڈریس ہے۔“

چلو پہنو...“

”ڈیپل... خدا کے واسطے...“

اور یہ لمبے کے دستانے اور جوتے... کورٹ شو...“

ساڑھی دستانے اور جوتے پہن کر جب وہ ڈیپل کے سامنے آئی اور ڈیپل

نے اس کے چہرے کو بیوٹی کلینک کے حوالے کیا تو رشو آئینے والی صورت پر حیران رہ گئی۔ ڈسٹپر کا کوڑے ختم ہوا تو جلد سائن کی طرح ملائم اور چمکدار ہو گئی۔ آنکھوں میں ایسی چمک پیدا ہو گئی کہ رشو کی اپنی نگاہیں آئینہ پر جمی رہ گئیں۔ وہ کسی آنکھوں پی رئیس باپ کی ایسی بیٹی لگ رہی تھی جو سو سٹریٹ لینڈ سے پڑھ کر آئی ہو جس کے باپ کی تہیں جاتی ہوں اور جو اپنے ذاتی سوئیگ پول میں نہانے کی عادی ہو۔

وہ دونوں باہر نکلیں تو ملک صاحب کا جی چاہا کہ بندوقوں کی سلامی دیں۔ اور پرانے جاناڑوں کی طرح گھٹنے جیک دیں۔ اس کے برعکس کار کا دروازہ بھی ڈرائیو نے کھولا۔ اور وہ پرانے کمان کی عینک صاف کرتے اگلی سیٹ میں جا بیٹھے۔ اور اپنے ایئر کنڈیشنر کی پہاڑی پر انہیں دانتیں بائیں لے کر ملک صاحب اوپر پہنچے۔ تو نہ چاہتے برے بھی خضر سے ان کی گردن بہت اونچی ہو چکی تھی۔ تیسری تھریلی نظار میں گتہ یوں پر جب دونوں بیٹھے گئیں۔ اور ارد گرد فرانسس سینٹ جیمس کی تو مہذرت مانگ کر ملک صاحب اپنی میٹنگ یہ پٹے گئے۔

جب ملک صاحب کی کار فرم میں کی زبردور اونچی لڑائی والی حالت سے پاس کی تو پہلی بار ان کی نگاہ اپنے یہاں پر جمی۔ سامنے والے چھوٹے آئینے میں انہیں نے اپنی عینک دیکھی۔ اس عینک ہڈیوں پر کا تھا اور پرانی وضع کا تھا۔ اس سے آنکھوں کا ویسی ہی فاصلہ تنگ نظر تہوں کی طرح بہت چھوٹا نظر آتا تھا۔ ملک صاحب نے عینک اتار کر اپنا چہرہ دیکھا۔ چہرہ عینک لگائی۔ اپنی آنکھوں

کے گرد حلقوں پر نظر ڈالی۔ اور پھر ڈرائیور سے کہا۔  
 ”علی بخش ذرا کار مال پر سے چلو۔“

علی بخش نے کار موڑی اور مال کی طرف روانہ ہو گیا۔

ابھی دوسرے ایکٹ کا پہلا سین شروع ہوا تھا کہ ملک صاحب واپس اپنی  
 ایر تھیرٹر میں جا پہنچے۔ رشوائینیں دیکھ کر بھونچکی سی رہ گئی۔ ملک صاحب شام کو  
 کچھ تھکے تھکے اور بڈھے سے نظر آ رہے تھے۔ لیکن اس نیم اندھیرے میں وہ حیرت  
 انگیز حد تک ظفر سے مشابہ تھے۔

”مینگ جلدی ختم ہو گئی... آپ... براتونہ مانیں گی اگر میں... بیٹھ  
 جاؤں یہاں...“

عینے میٹرھیوں کے پاس رشو کے باتیں ہاتھ ملک صاحب نے اپنی فوم بڑ  
 کی گدی رکھ دی۔

وٹمبلے نے چیس کا لفافہ ملک صاحب کو پیش کیا تو اس لفافے کو کھڑنے سے  
 نے چند ثانیے کے لئے ان کی کھنی رشو کے کھٹنے سے مس ہوئی۔ رشو نے جلدی  
 سے گھٹائی نیچے کر لیا۔

”آئی ایم سو ری...“ ملک صاحب نے رشو کی عزت دیکھے بغیر کہا۔  
 دوسرے ایکٹ کے تیسرے سین کے آخری جملے تک رشو سوچتی رہی کہ ملک  
 صاحب میں اتنی تبدیلی آئی تھی۔ اس سوکھی ڈال میں کہاں سے شگونے نکل آتے ہیں

تیسرے سین کے بعد جب نل لائٹس روشن ہوئیں اور ملک صاحب نے برے  
 کو پتے کا آرڈر دیا تو رشو پر یکدم ملک صاحب کی جوانی کا راز کھلا۔  
 ملک صاحب کے چہرے پر پیش کی کمائی والی عینک نہ تھی۔ بلکہ اس کی جگہ چڑے  
 مریم کی گل بنی پلاٹک کی ایسی عینک تھی جو ان کے دبلے چہرے کو بھرا بھرا اور کتابی بنا  
 رہی تھی۔

انٹرویو کے دوران ملک صاحب ڈھیل سے پہلے ایکٹ کی کہانی سنتے رہے  
 پھر انہوں نے نہایت سنجیدگی سے کہنا شروع کیا۔

”رشید بی بی! آپ بہادرپور سے نئی آئی ہیں۔ میں آپ کی شخصیت سے بہت متاثر  
 ہوا ہوں۔ آپ کی جگہ کوئی اور لڑکی ہوتی تو شاید میرے پاس آنے کی جرأت نہ کرتی لیکن  
 .... آپ نے بہت راست گوئی سے کام لیا۔ .... میں آپ کو لاہور کے  
 متعلق ایک نصیحت کرنا چاہتا ہوں۔ لاہور حلیم کی ایک دیگ ہے۔ اس میں ہر قسم کا  
 اناج کھپ جاتا ہے۔ ہر طرح کی برائی گل جاتی ہے۔ .... یہاں اگر آپ کو اپنی  
 شخصیت بے داغ رکھنا ہے تو آپ کو بڑی ہی کی طرح سحت بننا پڑے گا۔“  
 ”جی۔۔۔ رشو نے سعادت مندی سے سر جھکا کر کہا۔

”اس شہر میں اتنے بھانت بھانت کے بچے اور ایسے ایسے آوارہ اور باش جمع  
 ہیں کہ آپ جیسی معصوم لڑکی کے لئے اس بحرِ بکیراں میں کھو جانا معمولی بات ہے۔“  
 ”جی۔۔۔“

”میں ظفر کا باپ ہونے کی حیثیت سے ... میری یہ ذمہ داری ... یعنی میں  
اپنی ذمہ داری سمجھتا ہوں کہ آپ کی نگرانی کروں۔ آپ کا قیام لاہور میں آرام دہ ہو  
... اور ...“

”جی ...“

”آپ میری بات سمجھ رہی ہیں ناں؟“

”جی ...“

”ظفر کو ... آپ سے کیا تعلق ہے۔ اس کے لئے وقت درکار ہے۔ آپ  
پرٹھو رہی ہیں۔ اس پڑھائی کے لئے آپ کو سکون اور مزاحمت کی ضرورت ہے۔  
”ہمارے گھر میں اسے ہر طرح سے سکون ہے۔“

”پھر بھی یہ بہاد پور سے آئی ہیں اور بہاد پور کا اپنا مزاج ہے ... لاہور سے  
بہت مختلف ...“

”جی ...“

”اگر آپ کو کسی شتم کی کوئی تکلیف ہو ... پیسے کی ... یا کسی اور چیز کی تو  
... مجھ سے بلا تکلف کہئے گا۔“

”جی ... فی الحال تو ...“

”میں یہ اس لئے کہہ رہا ہوں کہ میں ظفر کا باپ ہوں ... میں ... اسے  
اپنی ذمہ داری سمجھتا ہوں ...“

”شکریہ“

”اور... اور میں نادیم بھی ہوں ظفر کی حرکتوں پر...“

”جی کوئی بات نہیں...“

جبے میں بٹیاں کچھ گئیں۔ اور صرف سٹج پر نشیروں سے ایکٹ میں چاندنی کھلی تو ملک صاحب نے آہستہ سے اپنا ہاتھ رشو کے ہاتھ پر رکھ کر پوچھا...

”آپ میرا مطلب سمجھتی ہیں ناں!۔ میں چاہتا ہوں کہ جو تکلیف آپ کو ظفر کی جو

سے ہوئی ہے۔ لاہور کے قیام میں دوبارہ آپ کو ایسی کوئی تکلیف نہ ہو...“

رشو نے جلدی سے اپنا ہاتھ اٹھا کر ڈپل کے زانو پر رکھ لیا۔ اور سر جھکا کر بولی۔

”شکریہ جی...“

”میرا مطلب ہے آپ لاہور کی زندگی سے واقف نہیں۔ میں ظفر کے باپ کی

حیثیت سے کہتا ہوں آپ کو ایسی پبلک جگہوں پر اسکو رٹ کے بغیر نہیں آنا چاہئے۔

راتے کو جب رشو اور ڈپل لمبی سیاہ کاریں واپس گھر آئیں تو رشو کے

منہ پر تالا پڑا تھا۔ بظاہر ملک کی کسی بات پر برامانے کا کوئی جواز نہ تھا۔ پھر بھی اسے

کچھ کچھ غصہ ملک صاحب پر کچھ اپنے آپ پر اور زیادہ ڈپل پر آ رہا تھا۔ سونے

سے پہلے ڈپل نے پوچھا۔

”کیوں کیسا ڈرامہ تھا۔“

رشو سہم رہا تھا۔

”کیوں کیسا ڈرامہ تھا؟“

”اچھا تھا...“ مری سی آواز میں رشو نے کہا۔

”ملک صاحب بڑے بھلے آدمی ہیں...“

”ہوں؟... ہاں...“

”تم ان سے کچھ اچھی طرح پیش نہیں آتیں۔ کل کلاں کو وہ تمہارے فادران لائے ہو گئے تو... تو اچھی بات نہیں ہے۔“  
غصے سے رشو نے آنکھیں پچا کر کہا۔

”ایک بار کان کھول کر سن لو وہ میرے فادران لار نہیں ہوں گے... سن لیا...؟“

”ہائے؟ اچھا بھئی تمہارا ذاتی معاملہ ہے میں کیا کہہ سکتی ہوں... شب بخیر...“

”شب بخیر...“

جب رڈمیل میڈلیمپ بچھا کر سو گئی تو یکدم رشو کو اپنے رویے پر تاسف ہونے لگا۔ ایسی محسن سے اس قدر بے رخی اور وہ بھی بلا وجہ... اس نے جی می جی میں اپنے آپ کو بہت لعنت ملامت کی لیکن اتنی ہمت نہ پیدا کر سکی کہ اٹھ کر رڈمیل کے پتنگ تک جا سکتی۔ اور اس کا ہاتھ پکڑ کر کہہ سکتی۔

”آئی ایم سوری!“

زندگوش بھر رشتوں میں یہی عیب رہا۔ جب خوب ندامت میں جھپک جاتی تو اندہی  
الدر کہ ہستی لیکن ندامت کے اظہار کا کوئی راستہ نہ نکل سکتا۔ معذرت کا ایک لفظ نہ  
سے نہ نکلتا۔

بچپن میں اسے بزرگوں کو سلام کرنے سے بڑی شرم آتی تھی۔ ذرا گھر میں کوئی  
اچھاتا تو وہ ٹرنگوں والی کوٹھڑی میں محض اس خوف سے جھپ جاتی کہ کہیں سلام نہ  
کرنی پڑ جائے۔ اماں اس کی اس عادت سے بہت نالاں تھیں۔ اتنا ایک ایک آدمی کو  
چار چار بار سلام کروا تیں۔

ذرا بڑی ہوئی تو سلام کرنے کی عادت ترک کر گئی لیکن ایک اور گانٹھ پڑ گئی۔ ذرا جو  
کسی دوست سے بول چال بند ہو جاتی تو مبینہ سلسلہ کلام منقطع رہتا۔ فوراً سی  
پھانس مغلی پھوڑے کی طرح رسنے لگتی۔ اگر ادھر سے صلح کا سفید جھنڈا بلند نہ  
ہوتا تو ادھر سے لاکھ چاہنے کے باوجود رشتوں کے لئے دوست کو منانے کی صورت نہ  
نکلتی۔ ایسا پرت وار حجاب پیدا ہو جاتا جو ہر دین گرد و نڈکلاس کی طرح پٹکا اور اندھا  
مڑا جاتا۔

کالج میں اگر بھی یہ عادت نہ گئی۔ وہ دوستوں سے ہمیشہ متفق رہنے کو اسی  
لئے ترجیح دیتی تھی کہ اگر خدا نخواستہ دوست روٹھ گئی تو پھر منائے گا کون؟  
دھمیلے گہری نیند سو رہی تھی اور رشتہ پر گہری ندامت طاری تھی۔ اب ملک  
صاحب پر بھی غصہ باقی نہ رہا تھا۔ ہائے بھلا انہوں نے کیا کیا ہے۔ ہمدردی